

ధరణి లావాదేవీలపై విచారణకు సిట్

-మొదటిపేజీ తరువాయి

మంత్రి పొంగులేటి తెలిపారు. 2020 అక్టోబర్ 29 నుంచి ధరణి పోర్టల్ అమల్లోకి వచ్చిందన్నారు. అప్పటి నుంచి రాష్ట్రంలో జరిగిన భూముల రిజిస్ట్రేషన్లు, రికార్డుల మార్పులు, వ్యవసాయ భూములు, అన్వేష్ట భూములు, ప్రభుత్వ భూముల బదలాయింపులు సహా జరిగిన అన్ని అనుమానాస్పద లావాదేవీలను లోతుగా పరిశీలించాలని మంత్రివర్గం నిర్ణయించిందని వివరించారు. ఇప్పటికే చేపట్టిన ఫోరెన్సిక్ ఆడిట్‌లో దాదాపు 10 వేలకుపైగా అనుమానాస్పద లావాదేవీలున్నట్లు ప్రభుత్వం గుర్తించిందని వివరించారు. అందుకే భూముల లావాదేవీలకు సంబంధించిన డిజిటల్ రికార్డులు, లాగిన్ వివరాలు, రికార్డుల్లో చేసిన మార్పులు, అధికారుల అనుమతులు, భూముల పరీకరణ మార్పులు, లబ్ధిదారుల వివరాలను సమగ్రంగా పరిశీలించాలని మంత్రివర్గం నిర్ణయించిందన్నారు. ధరణిలో పోర్టల్ తర్వాత కొన్ని మాడుల్స్ మార్చి రైతులకు ఉపయోగంగా ఉండేలా తమ ప్రభుత్వం భూభారతి అమల్లోకి తెచ్చిందని పొంగులేటి తెలిపారు. ఇప్పటికీ ఆనాడు సాఫ్ట్ వేర్ రూపకల్పన చేసిన పోర్టల్ లో ఉన్న లోపాలతో అవకతవకలు వెలుగులోకి వస్తున్నాయని చెప్పారు. అందుకే ధరణి వ్యవహారంలో బాధ్యులు ఎంతటి వారైనా ఉపేక్షించకుండా కఠిన చర్యలు తీసుకోవాలని మంత్రివర్గం నిర్ణయం తీసుకుంది. సిట్ వేసి బాధ్యులను గుర్తించాలని నిర్ణయించిందని వివరించారు.

వర్షాభావ పరిస్థితులపై కేంద్రానికి లేఖరాయాలని నిర్ణయం

రాష్ట్రంలో నెలకొన్న వర్షాభావ పరిస్థితులు, ఎల్?నినో ప్రభావంపై కేంద్ర ప్రభుత్వానికి లేఖ రాయాలని రాష్ట్ర మంత్రివర్గం నిర్ణయించిందని మంత్రి పొంగులేటి తెలిపారు. పంటల సాగు వ్యవసాయ అనుబంధ రంగాలపై ప్రభావం, తాగునీరు సాగునీటి ఇబ్బందులు, ఉపాధి కూలీల పరిస్థితులను సమగ్రంగా వివరిస్తూ కేంద్ర ప్రభుత్వానికి లేఖ రాయనున్నట్లు వెల్లడించారు. క్షేత్ర స్థాయిలో పరిస్థితులను అంచనా వేసేందుకు ప్రత్యేక బృందాన్ని రాష్ట్రానికి పంపించాలని, ఎల్?నినో కంటింజెన్సీ ప్రణాళికల అమలుకు అవసరమైన ఆర్థిక సహాయం అందించాలని కేంద్రానికి విజ్ఞప్తి చేసినందున చెప్పారు.

తాగునీటి ఇబ్బందులు తలెత్తకుండా చర్యలు

ఎల్?నినో ప్రభావంతో రాష్ట్రంలో దాదాపు 40 శాతం వర్షపాతం లోటు ఉందని మంత్రి పొంగులేటి అన్నారు. తాగునీరు, సాగునీరు, వ్యవసాయం, విద్యుత్ సరఫరాపై వెంటనే ప్రత్యామ్నాయ కార్యాచరణ ప్రణాళికలు సిద్ధం చేయాలని ముఖ్యమంత్రి ఎ. రేవంత్ రెడ్డి ఆదేశించారన్నారు. రానున్న రోజుల్లో పరిస్థితులు మరింత ఇబ్బందికరంగా మారే



అవకాశముందని వాతావరణ శాఖ హెచ్చరికలు ఉన్నందున, అన్ని శాఖలు ముందస్తు చర్యలకు సిద్ధంగా ఉండాలని ఆదేశించారని చెప్పారు. రాష్ట్రంలో ఎక్కడా తాగునీటి ఇబ్బందులు తలెత్తకుండా జిల్లా కలెక్టర్లు అప్రమత్తంగా ఉండాలని, తగిన చర్యలు తీసుకోవాలని, ప్రజలు చేసే ఫిర్యాదులకు వెంటనే స్పందించాలని మంత్రివర్గం నిర్ణయించిందని తెలిపారు. ఎక్కువ నీరు అవసరమయ్యే పంటల సాగును రైతులు నివారించి, తక్కువ నీటితో సాగయ్యే ఆరుతడి పంటలను సాగు చేయాలని రైతులకు కేబినెట్ విజ్ఞప్తి చేసింది.

ఎల్?నినో ప్రభావంపై అవగాహన సదస్సులు

ఎల్?నినో ప్రభావంపై రాష్ట్రవ్యాప్తంగా అవగాహన సదస్సులు, సమావేశాలు నిర్వహించాలని మంత్రివర్గం నిర్ణయించింది. ప్రస్తుతం నెలకొన్న వర్షాభావ పరిస్థితులు, అందుబాటులో ఉన్న నీటి వనరులు, రైతులు పాటించాల్సిన జాగ్రత్తలను ప్రజలకు విస్తృతంగా తెలియజేయాలని సూచించింది. రాష్ట్ర ప్రణాళిక మండలి వైస్ చైర్మన్ చిన్నారెడ్డి సారథ్యంలో వ్యవసాయ నిపుణులు, శాస్త్రవేత్తలతో వ్యవసాయ రంగంపై ఎల్నినో ప్రభావంపై ప్రత్యేక నివేదిక రూపొందించాలని మంత్రివర్గం సూచించింది.

అన్ని జిల్లాల్లో క్షేత్రస్థాయిలో ఉన్న పరిస్థితులు, వెంటనే చేపట్టాల్సిన చర్యలను తెలుసుకునేందుకు అత్యవసర సమీక్ష సమావేశాలు నిర్వహించాలని మంత్రివర్గం నిర్ణయించింది. ఈ నెల 20వ తేదీ సోమవారం ఉమ్మడి జిల్లాల వారీగా జిల్లా మంత్రుల ఆధ్వర్యంలో అక్కడి ప్రజా ప్రతినిధులు, అధికారులతో ప్రత్యేక సమీక్ష సమావేశాలు నిర్వహించాలని నిర్ణయించింది. ప్రతి జిల్లా ఇన్ ఛార్జ్ మంత్రితో పాటు ఒక్కో సీనియర్ ఐఎఎస్ అధికారికి ఈ బాధ్యతలు అప్పగించాలని

నిర్ణయించారు. ఈ ప్రక్రియ గడం నుంచి గట్టికేంద్రంకు అన్ని శాఖలు సన్నద్ధంగా ఉండాలని, ఎప్పటికప్పుడు పరిస్థితులను సమీక్షిస్తూ, సమన్వయంతో పనిచేసి వర్షాభావ సంతక్షోభాన్ని అధిగమించాలని రాష్ట్ర మంత్రివర్గం నిర్ణయించింది.

మరిన్ని కీలక నిర్ణయాలు ఇవే :

టెండర్ల ప్రక్రియ కోసం ప్రత్యేక చట్టం చేయాలని కేబినెట్ నిర్ణయం అన్ని శాఖల్లో టెండర్ల ప్రక్రియ ఒకే తీరుగా ఉండేలా చట్టం తేవాలని నిర్ణయం

పంచాయతీల సొంత అదాయాన్ని గ్రామ పంచాయతీ భాతాలోనే జమ చేయాలని కేబినెట్ నిర్ణయం మున్సిపాలిటీలు, కార్పొరేషన్లలో ట్రాన్స్ జెండర్లను కో-ఆషన్ సభ్యులుగా నియమించాలని నిర్ణయం ఇందుకోసం మున్సిపాలిటీస్ చట్టం--2019ను సవరించే ప్రతిపాదనకు మంత్రివర్గం ఆమోదం తెలిపింది శంషాబాద్ సమీపంలో రైల్వే హాట్ ఏర్లాబు చేయాలని నిర్ణయించింది. హైదరాబాద్--పుణె--ముంబైకి ఒక రూట్, హైదరాబాద్--బెంగళూరు మరో రూట్, హైదరాబాద్--అమరావతి--తిరుపతి--చెన్నై మరో రూట్ బులైట్ రైల్వేకు కేంద్రం ఇప్పటికే గ్రీన్ సిగ్నల్ ఇచ్చింది.

ముత్తేశ్వర్ ఎత్తిపోతల పథకం (చిన్న కాకేశ్వరం) పూర్తి చేసేందుకు రాష్ట్ర క్యాబినెట్ ఆమోదం తెలిపింది. గోదావరి నదిపై కన్నెపల్లి నుంచి 4.50 టీఎంసీల నీటిని ఎత్తిపోసి మంథని నియోజకవర్గంలో 45 వేల ఎకరాలకు సాగునీటిని అందించేందుకు ఈ పథకం పూర్తి చేయాలని మంత్రివర్గం నిర్ణయించింది. ఇప్పటికే పూర్తయిన పనులను అంచనా వేసుకొని, ప్రాజెక్టు పూర్తి చేసేందుకు చేపట్టాల్సిన పనులకు ఆమోదం తెలిపింది.

తెలంగాణ ఉద్యోగుల ఆరోగ్య పథకం ప్రారంభం

-మొదటిపేజీ తరువాయి

ఉద్యోగులు, పెన్షనర్లు, వారి డిపెండెంట్లకు నేటి నుంచి 1816 వైద్య, శస్త్రచికిత్సలకు సగదు రహిత సేవలు అందుబాటులోకి వచ్చాయని తెలిపారు. ఓపీ సేవల కోసం ప్రస్తుతం 12 వెల్?నెస్ సెంటర్లు ఉండగా త్వరలో మరో 24 ప్రారంభించనున్నట్లు వైద్యారోగ్య శాఖ మంత్రి దామోదర రాజనర్సింహు పేల్లడించారు.

ప్రభుత్వ ఉద్యోగులకు భరోసా నిచ్చే పథకం ఉద్యోగుల సూతన ఆరోగ్య పథకం సరికొత్త అధ్యాయానికి శ్రీకారమని ఉపముఖ్యమంత్రి భట్టి విక్రమార్కు తెలిపారు. ప్రభుత్వ ఉద్యోగులకు భరోసా కలిగిస్తూ, ఎలాంటి భయాలందోషాలు లేని ఆరోగ్య భద్రత వ్యవస్థను అందించాలనే సురక్షితంతో ప్రజా ప్రభుత్వం కొత్త ఈహెచ్ఎస్ ను రూపొందించిందని పేర్కొన్నారు. ప్రభుత్వ ఉద్యోగులు, వారి కుటుంబ సభ్యులు అనారోగ్యానికి గురైతే వైద్య ఖర్చుల కోసం అప్పులపాలై, వాటిని తీర్చలేక సతమతమవుతున్న దుస్థితిని మార్చి సంపూర్ణ సగదు రహిత వైద్య సేవలు అందించడమే లక్ష్యంగా ప్రభుత్వం ఈ కార్యక్రమానికి శ్రీకారం చుట్టిందన్నారు. రాష్ట్ర ప్రభుత్వం విద్య, వైద్యంపై ప్రత్యేక దృష్టితో పనిచేస్తోందని భట్టి విక్రమార్కు తెలిపారు. రాష్ట్రంలో కోటి 6లక్షల కుటుంబాలకు రాజీవ్ ఆరోగ్యశ్రీ సేవలు అందుతున్నాయన్నాని వివరించారు.

ప్రజాప్రభుత్వం వచ్చిన తర్వాత రాజీవ్ ఆరోగ్యశ్రీ పరిమితిని 6లక్షల రూపాయల నుంచి రూ.10లక్షలకు పెంచిన్నట్లు భట్టి విక్రమార్కు వివరించారు. తెలంగాణ ఉద్యమంలో సేవల జనుల సమ్మే వంటి కార్యక్రమాల ద్వారా ప్రతి ప్రభుత్వ ఉద్యోగి పాల్గొన్నారన్నారు. గత ప్రభుత్వం ఉద్యోగులకు సంబంధించిన సుమారు రూ.10వేల కోట్ల బిల్లులు పెండింగులో పెట్టిందన్న భట్టి విక్రమార్కు, తమ ప్రభుత్వం వచ్చిన తర్వాత ప్రతి నెలా నిధులు విడుదల చేస్తూ పెండింగ్ బిల్లులు క్లియర్ చేస్తున్నామన్నారు. ఉద్యోగుల మెడికల్ బిల్లులను మానవీయ కోణంలో చూస్తూ ఎప్పటికప్పుడు క్లియర్ చేస్తున్నట్లు వివరించారు.

886 ఆస్పత్రుల్లో సగదురహిత చికిత్స

ఉద్యోగులు, పెన్షనర్లు ఆధిపత్యాల మేరకు సమర్పవంతమైన, పారదర్శకమైన న్యాయ ఎంప్లాయ్ హెల్త్ స్కీమ్ రూపొందించినట్లు వైద్యారోగ్య శాఖ మంత్రి దామోదర రాజనర్సింహు తెలిపారు. గతంలో ఈహెచ్ఎస్ ప్యాకేజీ రేట్లు తక్కువగా ఉన్నందున సూపర్ స్పెషాలిటీ ఆస్పత్రులు



భాగస్వామ్యం కాలేదన్నారు. రాష్ట్రవ్యాప్తంగా 4 లక్షల 38 వేల 594 ప్రభుత్వ ఉద్యోగులు, 361955 పెన్షనర్లు సుమారు 9.88లక్షల కుటుంబ సభ్యులు ఉన్నారని మంత్రి వివరించారు. ఉద్యోగులు, పెన్షనర్ల కంట్రీబ్యూషన్కు సమానంగా ప్రభుత్వం చెల్లిస్తుందని, ప్రతి పైసాను ఈహెచ్ఎస్ అమలు కోసమే వినియోగిస్తామని మంత్రి దామోదర రాజనర్సింహు స్పష్టం చేశారు. రాష్ట్రవ్యాప్తంగా 886 ప్రైవేట్ హాస్పిటల్స్‌తో పాటు 114 ప్రభుత్వ ఆస్పత్రుల్లో 1,816 వైద్య, శస్త్రచికిత్సలకు సగదు రహిత వైద్య సేవలు అందుబాటులో ఉంటాయని తెలిపారు.

“ఉద్యోగుల సూతన ఆరోగ్య పథకం ప్రారంభించడం రాష్ట్ర ప్రభుత్వానికి, లక్షలాది మంది ఉద్యోగులు, కుటుంబసభ్యులు, పెన్షనర్లకు సంతోషకరమైన శుభవార్త. భవిష్యత్లో అటువంటి టెన్షన్? లేకుండా, ఎలాంటి అనారోగ్య పరిస్థితి ఏర్పడినా వైద్యానికి అయ్యే ఖర్చు మొత్తాన్ని రాష్ట్ర ప్రభుత్వమే చెల్లిస్తుంది. అందువల్ల అందోళన చెందాల్సిన అవసరం లేదనే సమ్మతం, ధైర్యం ఉద్యోగికి, వారి కుటుంబ సభ్యులకు ఈ పథకం ద్వారా ఏర్పడుతుందని చెప్పడానికి సంతోషిస్తున్నాం”-భట్టి విక్రమార్కు, ఉపముఖ్యమంత్రి

అత్యాధునిక వైద్య సేవలు పొందే అవకాశం అపోలో, యశోద, కిమ్స్, మెడికవర్, కామినేని, కాంటిసెంటర్, కేర్, స్టార్, బసవతారకం వంటి ప్రముఖ కార్పొరేట్ సూపర్ స్పెషాలిటీ హాస్పిటల్స్‌లోనూ ప్రభుత్వ ఉద్యోగులు, పెన్షనర్లు, వారి కుటుంబ సభ్యులు అత్యాధునిక వైద్య సేవలు పొందే అవకాశం కల్పించామని చెప్పారు. ఉద్యోగులు, పెన్షనర్లు తమ డిజిటల్ హెల్త్ కార్డులను వెబ్ పోర్టల్ ద్వారా డౌన్లోడ్ చేసుకునే అవకాశం కల్పించామని తెలిపారు. ట్రీ-ఆఫ్?రెజిస్ట్రేషన్ నుంచి క్లెయిమ్ సెటిల్మెంట్ వరకు మొత్తం ప్రక్రియను పూర్తిగా డిజిటల్ విధానంలో నిర్వహించనున్నట్లు చెప్పారు. ఓపీ సేవల కోసం ప్రస్తుతం రాష్ట్రంలో 12 వెల్?నెస్ సెంటర్లు ఉండగా.. త్వరలో మరో 24 వెల్?నెస్ సెంటర్లను ఏర్పాటు చేస్తామని మంత్రి ప్రకటించారు. సూతన ఈహెచ్ఎస్ ప్రారంభంపై ఉద్యోగ సంఘాల ప్రతినిధులు సంతోషం వ్యక్తం చేశారు. కార్యక్రమంలో సీఎస్ సంచయ్ జాజా, ఉన్నతాధికారులు టీఎంఓ ఎక్కా, క్రిష్ణిగా, యోగిత రాణా, సుందీప్ కుమార్ సుల్తానియా, ఈహెచ్ఎస్ సభ్యులు, పాల్గొన్నారు.

ఉప్పల్ భగాయత్ ఫేజ్-2లో ట్రాఫిక్ కష్టాలు

తీవ్ర ఇబ్బందులు ఎదుర్కొంటున్న స్థానికులు

ఉప్పల్ భగాయత్ ఫేజ్-2 ట్రాఫిక్ కష్టాలతో సతమతమవుతోంది. ఓవైపు ఉప్పల్-నార్దపలి ఎలెవేటెడ్ కారిడార్ పనులతో వాహనాలు మళ్లించుతో రద్దీ పెరగగా మరోవైపు ప్రధాన రహదారిపై గణకీ విగ్రహాల విక్రయాల వల్ల మరిన్ని ట్రాఫిక్ సమస్యలు ఎదుర్కొంటోంది. ఫలితంగా ఆ ప్రాంత ప్రజలు అసౌకర్యానికి గురవుతున్నారు. పిల్లలు స్కూల్స్‌కు, పెద్దలు ఆఫీసులకు వెళ్లటప్పుడు చాలా ఇబ్బందులు పడుతున్నట్లు స్థానికులు అందోళన వ్యక్తం చేస్తున్నారు. ఉప్పల్ భగాయత్ ఫేజ్-2 ప్రధాన రహదారి గుండా వేలాదిమంది వాహనదారులు

ప్రయాణిస్తుంటారు. ఈ రోడ్డు నాగోల్, రామంతాపూర్కు వెళ్లేందుకు షార్ట్ కట్ కూడా. ఇప్పటికే ఉప్పల్-నారపల్లి ఎలెవేటెడ్ కారిడార్ పనుల వల్ల చాలా వాహనాలను ఇటువైపు మళ్లించారు. ఫలితంగా ఈ రహదారిలో మరింతగా వాహనాల రద్దీ పెరిగిపోయింది. దీనికి తోడు ప్రధాన రహదారి వెంబడి భారీ వినియోగ విగ్రహాల విక్రయాల జరగడం వల్ల భగాయత్ ఫేజ్-2కు వచ్చేందుకు ట్రాఫిక్ కష్టాలు తెచ్చిపెట్టింది. ఏసీఎయిక్ తవలి సందర్భంగా ప్రధాన రహదారి వెంబడి గణకీ విగ్రహాల తయారీ, విక్రయాలకు అధికారులు అనుమతులు ఇస్తున్నారు. విగ్రహాలను కొనుగోలు చేసేందుకు వచ్చే ప్రజలు వాటిని తరలించేందుకు భారీ వాహనాలు తీసుకొచ్చి ఎక్కడపడితే అక్కడే నిలుపుతారు. దీనితోపాటు రోడ్డును ఆక్రమించి చిరు వ్యాపారులు అవకాశాలు జరుపుతున్నారు.

తెలంగాణలో పాలిటికల్ టీసీమార్!

ఒకటి గమనించారా? నాటకీయమూ, యాదృచ్ఛికమూ, కాకతాళీయమూ.. ఏదైతేనేం.. ఢిల్లీలో ఒక చిన్నపైజా అదృతమైతే జరిగింది. తెలంగాణ ముఖ్యమంత్రి రేవంత్ రెడ్డి, బీఆర్ఎస్ వర్కింగ్ ప్రెసిడెంట్ కేటీఆర్ ఇద్దరూ ఒకేసారి ఢిల్లీలోనే మకాం పెట్టారు. పైగా, ఇద్దరూ అభివృద్ధి తమ ఎజెండా అని ఒట్టేసి చెప్పుకున్నారు. రోడ్ల మంత్రి నితిన గడ్కరీని కలిసి రీజినల్ రింగులోడ్లుపై అవ్?డేట్ తీసుకుని, విమానాల మంత్రి ప్రామ్నోహన్ కలిసి వరంగల్, ఆదిలాబాద్ ఎయిర్పోర్టులపై క్లారిటీ అడిగి, తెలంగాణలో పెండింగ్ ప్రాజెక్టులను పట్టాచెక్కించడానికి జల పంచాయతీలు చేశారు సీఎం రేవంత్. అదే టైమ్లో అదే ఢిల్లీలో ఉన్న బీఆర్ఎస్ వర్కింగ్ ప్రెసిడెంట్ కేటీఆర్ కూడా తన రూటూ డెవలప్మెంట్ అన్నారు. ఉక్కు మంత్రి కుమారస్వామిని కలిసి ఆదిలాబాద్ జజుఎస్ పునరుద్ధరించాలని కోరారు. తెలిపించేదాకా నిద్రపోసన్నారు. పని ముఖ్యం-ఆ తర్వాతే పాలిటిక్స్ అని రేవంత్ అండ్ కేటీఆర్ ఇద్దరూ గతంలో ప్రామిస్ చేసినవాళ్లే. కానీ, ఈ పని వెనుక ఆ పాలిటిక్స్ కూడా ఉన్నట్టేనా? ఢిల్లీ బూర్జు బ్యాక్?డ్రాఫ్?లో గట్టి ప్రయోజనాలేమైనా ఉన్నాయా? అంటే.. అవుననే అంటోంది ఎనభిస్టుల వాయిస్. తెలంగాణలో సెమీఫైనల్స్ పురూ ఐనట్లేనట!..! అవును, రెండేళ్లకు ముందే తెలంగాణ దంగలోకి దండోరా మోగింది. కాంగ్రెస్-బీఆర్ఎస్-బీజేపీ.. మూడూ పార్టీలూ స్పృహమన్నలు రీచెక్ చేసుకుంటూ, ఎవరికి వాళ్లు నీటిల్ సోర్సెస్ సరిచూసుకుంటున్నారూ. సొంత సర్వేలు చేయించుకుంటున్నారూ. అందులో కొన్ని ఇంటర్వల్ సర్వేలు, కొన్ని ఎక్స్?టర్వల్ సర్వేలు. తమకు అనుకూలమైన సంబర్ధ వచ్చేదాకా సర్వేలు ఆపేదే..

లక్నోబరు వరకు లోటు వర్షపాతమే

-మొదటిపేజీ తరువాయి

సంబంధించిన సీజనల్ వర్షపాతం కూడా సాధారణం కంటే తక్కువగా ఉంటుందని తెలిపింది. నీటి లభ్యతను దృష్టిలో ఉంచుకొని పంటలను ఎంపిక చేసుకోవాలని, ఎక్కువ నీరు అవసరమయ్యే పంటల విస్తీర్ణాన్ని పెంచకూడదని స్పష్టం చేసింది. సాధ్యమైనంత వరకు తక్కువ కాలంలో వైద్యుల్లు, కరవున తట్టుకునే రకాలను ఎంచుకోవాలని సూచించింది. ఎల్?నినో పరిస్థితులను ఎదుర్కొనేందుకు గురువారం విడుదల చేసిన అత్యవసర ప్రత్యామ్నాయ వ్యవసాయ ప్రణాళిక-2026లో ఈ వివరాలను వెల్లడించింది.

25 శాతం తక్కువ వర్షపాతం

తాజా సీజనల్ అంచనా ప్రకారం వానాకాలంలో రాష్ట్రంలో సాధారణం కంటే సుమారు 25 శాతం తక్కువ వర్షపాతం నమోదయ్యే అవకాశాలు కనిపిస్తున్నాయి. ఎల్?నినో ప్రభావం వల్ల తెలంగాణలో నైరుతిలో వర్షపాతం బలహీన పడే అవకాశం ఉంది. జులైలో సాధారణం కంటే సుమారు 25 శాతం, ఆగస్టులో 15, సెప్టెంబరులో 42, అక్టోబరులో 55 శాతం లోటు వర్షపాతం నమోదవుతుంది.

ప్రాజెక్టుల్లో

గోదావరి నదీ పరీవాహక ప్రాంతంలోని అన్ని ప్రధాన, మధ్యతరహా రిజర్వాయర్లలో ప్రస్తుతం 27.69 టీఎంసీలు, కృష్ణా నదీ పరీవాహక ప్రాంతంలోని అన్ని ప్రాజెక్టుల్లో కలిపి ప్రస్తుతం 14.81 టీఎంసీలు మాత్రమే వినియోగించడానికి నీటి నిల్వ అందుబాటులో ఉంది. ఇది ప్రధానంగా తాగునీటి అవసరాలను తీర్చడానికి మాత్రమే సరిపోవడం గమనార్హం. మిగిలిన రుతుపవన కాలంలో పెద్ద ఎత్తున నీటి ప్రవాహాలు రిజర్వాయర్లలోకి చేరకపోతే, అనేక రిజర్వాయర్ల నుంచి సాగునీటిని విడుదల చేసే అవకాశం కనుచూపు మేర కూడా కనిపించదు.

ఏం పంటలు చేయాలంటే

గ్రామాల్లో చెరువులు నిండితేనే ఈ నెలాఖరు వరకు పరి స్వల్పకాలిక రకాలను సాగుచేయాలి. మొక్కజొన్న, హైబ్రిడ్ రకాలను వాడితేనే మంచిది. కందులు, రాగులు, శనగలు, సజ్జలు, ఉపవలు, సువ్వులు, అముదాలు చేయాలి. ఈ నెల 20 వరకే పత్తి విత్తనాలు సాగు చేయాలి.

పొదుపుగా నీటి వినియోగం

సాగునీటిని పంట పొలాల్లో అత్యంత పొదుపుగా వినియోగించాలి. వర్షపు నీటిని పొలంలోనే నిల్వచేసి తేమ సంరక్షణ పద్ధతులను అవలంబించాలి. క్షేత్ర స్థాయిలో వర్షపు నీటి సంరక్షణ చర్యలు కూడా చేపట్టాలి. బిందు, తుంపర సేద్యం వంటి సూక్ష్మ నీటిపారుదల పద్ధతులను వాడటం వల్ల నీటిని చాలా మేరకు ఆదా చేయవచ్చు. రాష్ట్రంలో ప్రస్తుతం పత్తి రైతులు గడ్డు పరిస్థితిని ఎదుర్కొంటున్నారు. మరో వారం రోజుల్లో వర్షాలు పడకపోతే మొలకెత్తిన పంటపై ఆశలు వదులుకోవాల్సిందేనని అందోళన వ్యక్తం చేస్తున్నారు. అలస్యంగానైనా వర్షాలు కురుస్తాయనే ఆశతో రైతులు ఈసారి లక్షల ఎకరాల్లో పత్తి విత్తనాలు వేశారు. మొత్తం పత్తి సాగు లక్షల 47.31 లక్షల ఎకరాలకుగాను ఇప్పటి వరకు 40.92 లక్షల ఎకరాల్లో సాగు చేస్తున్నారు. నెల రోజుల పంటలో వచ్చిన మొక్కలకు ఎదిగే దశలో ప్రతి 5 రోజులకోసారి నీటి తడి అవసరం చాలా కీలకం. కీలకమైన దశలో రెండు వారాలుగా చుక్క వాన నీరు అందలేదు. ఈ వాంఛిస్తేనైనా వర్షాలు కురవకపోతే పత్తికి ప్రమాదమేనని నిపుణులైన శాస్త్రవేత్తలు చెబుతున్నారు. దీంతో రైతులు తమ పంటను చూసి తల్లడిల్లిపోతున్నారు.

సరూర్ నగర్ లో యువ సంగ్రామ

సదస్సుకు హైకోర్టు గ్రీన్ సిగ్నల్

బీఆర్ఎస్ రేపు సరూర్ నగర్ లో

నిర్వహించనున్న యువ సంగ్రామ సదస్సుకు హైకోర్టు షరతులతో కూడిన అనుమతి మంజూరు చేసింది. శాంతియుతంగా ఈ సదస్సు నిర్వహించుకోవాలని హైకోర్టు ఆదేశించింది. రహదారుల దిగ్గుంధం, రెచ్చగొట్టే విధానం ఉండొద్దని హైకోర్టు స్పష్టం చేసింది. వివరాలోకి వెళితే,

సభకు పోలీసుల నిరాకరణ

సరూర్ నగర్ ఇండోర్ స్టేడియంలో రేపు బీఆర్ఎస్ సదస్సు నిర్వహించడానికి ఏర్పాట్లు చేసుకుంది. యువ సంగ్రామ సదస్సు పేరుతో దీన్ని నిర్వహిస్తున్నారు. ఈ సదస్సుకు పోలీసులు అనుమతి నిరాకరించారు. దీంతో బీఆర్ఎస్ నేతలు హైకోర్టులో లండ్ మోషన్ పిటిషన్ దాఖలు చేశారు. ఈ పిటిషన్?పై జస్టిస్ టి.మాధవ్ దేవి విచారణ చేపట్టారు.

వారు పాల్గొంటాని సమాచారంతోనే

నిరుద్యోగ జేఏసీగా పిలుస్తున్న కొంత మంది ఈ సదస్సులో పాల్గొంటున్నారని పోలీసులకు సమాచారం అందిందని, గతంలో వీళ్లపై పోలీసు కేసులు నమోదయ్యాయని హోంశాఖ జేపీ మహేశ్ రాజ్ తెలిపారు. నిరుద్యోగ జేఏసీకి బీఆర్ఎస్ అధిక సహకారం అందిస్తూ గత కొన్ని నెలలుగా ధర్నాలు, రాస్తారోకోలు చేయారనేది మహేశ్ రాజ్ వాదించారు. సదస్సు పేరుతో జాతీయ రహదారి దిగ్గుంధించే అవకాశం ఉందని శాంతిభద్రతల సమన్వయ తలెత్తాచ్చని చెప్పారు. ఇప్పటికే ఇంటిలిజెన్స్ అధికారులు కూడా నివేదిక ఇవ్వారని కోర్టుకు తెలిపారు.

ప్రతి సభకు అడ్డంకులు

లేనిపోని సాకులు చూపిస్తూ ప్రతి సభకు పోలీసులు అనుమతి నిరాకరిస్తున్నారని బీఆర్ఎస్ తరపు న్యాయవాది రాంచందర్ రావు వాదించారు. పోలీసులు అనుమతి ఇవ్వకపోవడంతో హైకోర్టును ఆశ్రయించి అనుమతి పొందాల్సి వస్తోందన్నారు.

షరతులతో కూడిన అనుమతి

ఇరువైపులా వాదనలు విన్న హైకోర్టు పోలీసుల తీరుపై హోంశాఖ జేపీని ప్రశ్నించింది. 17 రోజుల క్రితం సదస్సు కోసం దరఖాస్తు చేసుకుంటే వెంటనే ఎందుకు నిర్ణయం తీసుకోలేదని జేపీని ప్రశ్నించింది. పోలీసు కేసులున్న వాళ్లకు అనుమతి పాల్గొనే అవకాశం ఉందనే విషయాన్ని దరఖాస్తుదారులకు చెప్పారా అని ప్రశ్నించింది. శాంతిభద్రతల సమస్య తలెత్తే ప్రమాదముందని బీఆర్ఎస్ వాళ్లకు సమాచారమిచ్చారా అని అడిగింది. బీఆర్ఎస్ నేతలు అన్ని ఏర్పాట్లు చేసుకున్న తర్వాత అనుమతి నిరాకరించడం సరైంది కాదని హైకోర్టు పేర్కొంది. సభకు షరతులతో కూడిన అనుమతి ఇస్తూ పిటిషన్?పై విచారణ ముగించింది. శాంతియుతంగా సదస్సు నిర్వహించుకోవాలని రెచ్చగొట్టే విధంగా ప్రచారాలుండొద్దని వెల్లడించింది. విజయవాడ జాతీయ రహదారిని దిగ్గుంధించొద్దని హైకోర్టు షరతులు విధించింది.

విద్యార్థులు చదువు పట్ల తద్ద చూపాలి



సెకండ్ క్లాస్ మెజిస్ట్రేట్ దంతూరి సత్యయ్య ప్రభుత్వ ఉన్నత పాఠశాలలో అవగాహన సదస్సు రామన్నపేట, జూలై 17(సంచలనం న్యూస్): విద్యార్థులు చదువు పట్ల శ్రద్ధ వహించాలని సెకండ్ క్లాస్ మెజిస్ట్రేట్ దంతూరి సత్యయ్య అన్నారు. రామన్నపేట మండల న్యాయ సేవ అధికార సంస్థ ఆధ్వర్యంలో మండల కేంద్రంలోని ప్రభుత్వ ఉన్నత పాఠశాలలో ఏర్పాటు చేసిన ప్రత్యేక అవగాహన సదస్సుకి ముఖ్య అతిథులుగా సెకండ్ క్లాస్ మెజిస్ట్రేట్ దంతూరి సత్యయ్య, ఏజిపి సుకృ శ్రావణ్ లు హాజరయ్యారు. అనంతరం వారు మాట్లాడుతూ విద్యార్థులు

అన్ని రంగాలలో ముందు ఉండాలన్నారు. ప్రతి ఒక్కరు చట్టాల మీద అవగాహన కలిగి ఉండాలని తెలిపారు. విద్యార్థులు తప్పని సరిగా విద్యాహక్కు చట్టం, బాల కార్యక చట్టాలు, లేబర్ చట్టాలు, మదక ద్రవ్యాలు, మన చుట్టుపక్కల మన దృష్టికి వచ్చే బాల్కు వివాహాలు, ఫోక్స్ చట్టాలు, తదితర విషయాలపై అందరూ అవగాహన పెంచుకోవాలని అన్నారు. ఎవరు కూడా చెడు వ్యవసాయకు అలవాటు పడవద్దని నూచించారు. ప్రతి పాఠశాలలో చట్టానికి సంబంధించి ప్రత్యేక కమిటీ ఏర్పాటు చేస్తామని అందులో విద్యార్థులు భాగస్వామ్యం కావాలని అన్నారు. విద్యార్థులకి ఎలాంటి

అసౌకర్యాలు, సమస్యలు వచ్చిన స్థానిక పోలీస్ స్టేషన్ లో గాని, మండల న్యాయ సేవ అధికార సంస్థ దృష్టికి గానీ తీసుకువచ్చి పరిష్కారం పొందాలని అన్నారు. ఈ కార్యక్రమంలో మండల విద్యాధికారి సురేందర్ రెడ్డి, లీగల్ సర్వీసెస్ సభ్యులు బత్తుల గణేష్, కామగంటి శ్రీశైలం, అధ్యాపకులు శేషా చారి, చైల్డ్ ప్రొటెక్షన్ ఆఫీసర్ ఎండి జరినా, ఎస్.విజయ, కె.శ్రీలక్ష్మి, బి. నాగమణి, ఎండి.అజీజ్, ఎండి.రహిముల్లా, ఓఎస్ లు ఆర్.రవి, చక్రపాణి, పోలీస్ సిబ్బంది, కోర్టు సిబ్బంది తదితరులు పాల్గొన్నారు.

కే.కే. కమిటీ సమావేశానికి తరలి వెళ్లిన

రాజాపేట తెలంగాణ ఉద్యమకారులు

రాజాపేట, జూలై 17(సంచలనం న్యూస్): తెలంగాణ ఉద్యమకారుల సమన్వయ ప్రభుత్వం దృష్టికి తీసుకెళ్లడానికి రాజాపేట మండలానికి చెందిన తెలంగాణ ఉద్యమకారులు శుక్రవారం హైదరాబాద్ లో నిర్వహించిన కే.కే.కమిటీ సమావేశానికి తరలివెళ్లారు. ఈ సందర్భంగా ఉద్యమకారులు ప్రదర్శన నిర్వహించి, తెలంగాణ రాష్ట్ర స్థాపనలో తమ సేవలను గుర్తించి తగిన గౌరవం, సంక్షేమ చర్యలు చేపట్టాలని ప్రభుత్వాన్ని కోరారు. అనంతరం కే.కే. కమిటీ సభ్యులను కలిసి వినతిపత్రం సమర్పించారు. తెలంగాణ ఉద్యమకారులకు గౌరవ పింఛన్, ఇంటి స్థలం, వైద్య సదుపాయాలు, గుర్తింపు కార్డులు, ఇతర సంక్షేమ పథకాలను అమలు చేయడంతో పాటు ఉద్యమంలో పాల్గొన్న ప్రతి కార్యకర్తకు న్యాయం చేయాలని వినతిపత్రంలో కోరారు. ఉద్యమకారుల అభిప్రాయాలు, సమన్వయ కమిటీ సామకాలంగా పరిశీలించాలని విజ్ఞప్తి చేశారు. ఈ కార్యక్రమంలో రాజాపేట మండలానికి చెందిన పలువురు తెలంగాణ ఉద్యమకారులు మారోజు కుమారస్వామి, పెంట సత్యనారాయణ, సీనియర్ జర్నలిస్టు రాకూర్ హిమ్మత్ సింగ్, రావిల్ల నరేందర్, సుందీలా భాస్కర్ గౌడ్, కాకాల



ఉపేందర్, చింతల దాసు, ఆకిరెడ్డి నరసింహులు, ఉన్నేంతల బాలయ్య, కాయతి బాలెడ్డి, నీల బిక్షపతి, రాంగోక్ష త్రీసు వాన్, తునికి బిక్షపతి, రంగా నరేష్ గౌడ్, సుధాకర్ రెడ్డి, ఉమా, శివ

శంకర్, మాడోతు శంకర్ నాయక్, వేముల గోపి, తదితరులు పాల్గొన్నారు.

మహిళా దివ్యాంగుల సమన్వయపై రాష్ట్ర స్థాయి సదస్సు



హైదరాబాద్, జూలై 17(సంచలనం న్యూస్): మహిళా దివ్యాంగులు వారి సమన్వయపై రాష్ట్ర స్థాయిలో సదస్సు నిర్వహించారు. హైదరాబాద్ కేంద్రంగా హుబ్లీలోని సూర్య కాంప్లెక్స్ లో జరిగిన సమావేశంలో మహిళా దివ్యాంగుల సాధికారత స్థాపించి 12 సంవత్సరాలు అయిన సందర్భంగా దివ్యాంగుల మహిళా రాష్ట్ర సదస్సు ఏర్పాటు చేసినట్లు తెలిపారు. ఈ కార్యక్రమంలో 33 జిల్లాల నుంచి దివ్యాంగులైన మహిళలు పాల్గొని వారికి జరుగుతున్న

అన్యాయాలు, చట్టరహిత అంశాలు, త్వరలో జరగబోయే కార్యక్రమాలపై కార్యదరణ రూపొందించి చర్చించారు. అంగన్వాడీ పోస్టు 15098 పోస్టులో వారికి నాలుగు శాతం రిజర్వేషన్ ఇవ్వాలని, కానీ కేవలం కేటాయించడం మాత్రమే చేశారని, శరీరక వికలాంగులకు అన్యాయం జరుగుతుందని అన్నారు. ప్రభుత్వం వెంటనే ఈ నోటిఫికేషన్ ఆఫ్ చేయాలని డిమాండ్ చేశారు. ఇంద్రమ్మ ఇక్కల్లో ఐదు శాతం రిజర్వేషన్

మరియు దివ్యాంగుల శాఖ శిశు సంక్షేమ శాఖ నుండి వికలాంగుల శాఖగా జీవో ఇచ్చినప్పటికీ ఇప్పటికీ ఇంప్లెమెంటేషన్ జరగడం లేదన్నారు. ఈ కార్యక్రమంలో మహిళా రాష్ట్ర అధ్యక్షురాలు కోలా రాజ్యలక్ష్మి, సభ్యులు స్వప్న, అంధాల, లక్ష్మి సరస్వతి, ప్రజా ప్రతినిధులు అవార్డు గ్రహీతలు, దివ్యాంగుల సంఘం నాయకులు, సివిల్ కోర్ట్ న్యాయవాదులు, తదితరులు పాల్గొన్నారు.

అటవీ అధికారులపై దాడి కేసు..

మాజీ జెడ్పీ వైస్ చైర్మన్ సహా 8 మందికి జైలు శిక్ష

అదిలాబాద్ : కుమ్రం భీం ఆసిఫాబాద్ జిల్లాలోని సార్వాలలో అటవీ శాఖ అధికారులపై జరిగిన దాడి కేసులో అటవీ అధికారుల పోరాటం ఫలితం. విధి నిర్వహణలో ఉన్న అటవీ సిబ్బందిపై కర్రలతో దాడి చేసి, రాష్ట్రవ్యాప్తంగా సంచలనం సృష్టించిన కేసులో ఎట్టకేలకు అదిలాబాద్ కోర్టులో తుది తీర్పు వెలువడింది. ఆనాటి ఈ ఖీలా చోళే అనితపై కొందరు వ్యక్తులు అమానుషంగా దాడి చేసిన ఘటనకు సంబంధించి కోర్టు కీలక నిర్ణయం తీసుకుంది. సుదీర్ఘ విచారణల తర్వాత.. ఆసిఫాబాద్ జిల్లా మాజీ జెడ్పీ వైస్ చైర్మన్ కోనేరు కృష్ణరామ్ తో పాటు మరో ఏడుగురిని దోషులుగా నిర్ధారిస్తూ న్యాయస్థానం జైలు శిక్ష ఖరారు చేసింది. కుమ్రం భీం ఆసిఫాబాద్ జిల్లా సార్వాల అటవీ అధికారులపై దాడి కేసులో 7 ఏళ్ల తర్వాత తీర్పు వెలువడింది. 2019లో రాష్ట్రవ్యాప్తంగా సంచలనం సృష్టించిన ఈ ఘటనలో అదిలాబాద్ ఎస్పీ, ఎస్సీ ప్రత్యేక న్యాయస్థానం 8 మంది నిందితులను దోషులుగా నిర్ధారించి, ఒక్కొక్కరికి ఆరు నెలల జైలు శిక్ష విధించింది. 2019 జూన్ 30న ఆసిఫాబాద్ జిల్లా కాగజ్ నగర్ మండలంలోని కొత్త సార్వాలలో అటవీ భూమిలో మొక్కలు నాటేందుకు అధికారులు సిబ్బంది వెళ్లారు. దీంతో అక్కడి గ్రామస్థులు అడ్డుకోవడంతో ఉద్రిక్త పరిస్థితులు నెలకొన్నాయి. అయితే అప్పటి ఫార్మర్స్ రేంజ్ ఆఫీసర్ చోళే అనిత నేతృత్వంలోని బృందంపై కొందరు వ్యక్తులు కర్రలతో

దాడి చేయగా, ఎఫ్.ఆర్.ఓ అనితతో పాటు పలువురు అటవీ సిబ్బంది తీవ్రంగా గాయపడ్డారు. అటవీశాఖ సిబ్బందిపై దాడి ఘటనపై కేసు నమోదు చేసిన పోలీసులు దర్యాప్తు చేపట్టారు. మొత్తం 39 మందిపై హత్యాయత్నం, ప్రభుత్వ విధులకు అటంకం కలిగించడం, దాడి, తదితర అభియోగాలతో కేసులు నమోదు చేశారు. డిఎస్సీ సత్యనారాయణ దర్యాప్తు పూర్తిచేసి 2020లో కోర్టులో ఛార్జ్ షీట్ దాఖలు చేశారు. విచారణలో భాగంగా 300 మందికి పైగా సాక్షుల వాంగ్మూలాలు, ఆధారాలను పరిశీలించిన న్యాయస్థానం ఆసిఫాబాద్ జిల్లా మాజీ జెడ్పీ వైస్ చైర్మన్ కోనేరు కృష్ణరామ్, భూరం పోసం, పుల్ల శ్రీకాంత్, కొల్ల మల్లేష్, బొబ్బిర శంకర్, రాజశేఖర్, భూరం మల్లేష్, శ్యామలను దోషులుగా తేల్చి 6 నెలల జైలు శిక్ష విధించింది. విదేక్ష న్యాయ పోరాటం అనంతరం వెలువడిన ఈ తీర్పుతో అటవీ శాఖ అధికారులు తమకు కోర్టులో న్యాయం జరిగిందని అభిప్రాయపడుతున్నారు. ప్రభుత్వ విధులు నిర్వహిస్తున్న అధికారులపై దాడులను సహించబోమనే స్పష్టమైన సందేశాన్ని కోర్టు ఇచ్చిందని పేర్కొన్నారు. ఈ కేసు విచారించిన అదిలాబాద్ లోని ఎస్పీ, ఎస్సీ జిల్లా న్యాయస్థానం ప్రధాన న్యాయమూర్తి జస్టిస్ దానియా రుతు తీర్పు వెలువరించారు. ఈ కేసు విచారణలో పబ్లిక్ ప్రాసిక్యూటర్ డి.ఎస్. రమణారెడ్డి ప్రభుత్వం తరఫున వాదనలు వినిపించగా, ప్రస్తుత కారణే నగర్ డిఎస్సీ వాహిదుద్దీన్ నోడల్ ఆఫీసర్ గా ఉన్నారు. కారణే నగర్ రూరల్ సర్కిల్ ఇన్స్పెక్టర్ కుమారస్వామి, కోర్టు లైజనింగ్ ఆఫీసర్ ఈశ్వర్ సింగ్ లు ఏ

నాబార్డు 45 వార్షికోత్సవ వేడుకలు

- హాజరైన డిప్యూటీ డెవలప్మెంట్ మేనేజర్



సూర్యాపేట జిల్లా ప్రతినధి, జూలై 17(సంచలనం న్యూస్): సూర్యాపేట జిల్లా కేంద్రంలో నాబార్డు 45వ వార్షికోత్సవ వేడుక ఘనంగా నిర్వహించారు. ఈ కార్యక్రమానికి సూర్యాపేట డిప్యూటీ డెవలప్మెంట్ మేనేజర్, డి రవీందర్ నాయక్ హాజరయ్యారు. ఈ సమావేశంలో ముఖ్య అతిథిగా డిసీబి జిఎం నర్సరా మాట్లాడుతూ నాబార్డు దేశ ఆర్థిక వ్యవస్థలో ముఖ్యమైన పాత్ర పోషిస్తున్నారని ముఖ్యంగా వ్యవసాయ రంగం గ్రామీణ అభివృద్ధి బ్యాంకింగ్ రంగంలో ఎన్నో విస్తృతమైన కార్యక్రమాలు నిర్వహించి ప్రజల మన్ననలను పొందినదని శుభాకాంక్షలు తెలియజేశారు. ఈ కార్యక్రమంలో మదర్ తెరిసా సంస్థ అధినేత ఫాదర్ జూలియన్ గ్రామీణ ప్రాంతంలోని స్వయం శక్తి సంఘాలు బలోపేతంగా ఎదగడానికి నాబార్డు పాత్ర ఎంతో ఉందని ముఖ్యంగా వ్యవసాయ రంగం అభివృద్ధిలో ముఖ్యమైన పాత్ర ఉందని తెలియజేశారు. ఈ కార్యక్రమంలో డిజిబి సూర్యాపేట ట్రాన్స్ మేనేజర్, కెవెకె శాస్త్రవేత్తలు కిరణ్ కుమార్, అక్షత్, స్వయం సహాయక సంఘాల సభ్యులు, రైతు ఉత్పత్తి దారుల సభ్యులు ఎన్నో ప్రతినిధులు గా పాల్గొని, జ్యోతి లక్ష్మి మరియు లక్ష్మి శ్రీనివాస్ లకు ఉత్తమ ఎన్నెట్టి అవార్డ్ లు అందజేశారు.

ఎల్ వో సి లందజేసిన మర్రి నిరంజన్ రెడ్డి



ఇబ్రహీంపట్నం, జూలై 17(సంచలనం న్యూస్): నియోజకవర్గం లోని మంచాల మండలం, లోయపల్లి గ్రామానికి చెందిన కొర్ర రమేష్ నాయక్ తండ్రి మోతీరాం నాయక్ అనారోగ్యం కారణంగా అనువల్లి లో చికిత్స పొందుతూ వైద్య ఖర్చుల నిమిత్తం ఇబ్బంది పడుతున్న సందర్భంలో డిసీబి సభ్యులు, ఇబ్రహీంపట్నం నియోజకవర్గం కాంగ్రెస్ పార్టీ సీనియర్ నాయకులు ౫ ఆదిభట్ల మునిపాలిశీ చైర్మన్ మర్రి నిరంజన్ రెడ్డి ను సంప్రదించగా తక్షణమే స్పందించి తెలంగాణ రాష్ట్ర మంత్రి కోమటిరెడ్డి వెంకటరెడ్డి సహకారంతో 3లక్షల రూపాయల ఎల్ వో సి ని మంజూరు చేయించి మర్రి నిరంజన్ రెడ్డి చేతుల మీదుగా చెక్ ను శుక్రవారం నాడు కొర్ర రమేష్ నాయక్ కుటుంబ సభ్యుడు సోదరుడు కొర్ర భాస్కర్ నాయక్ అందజేశారు. ఈ సందర్భంగా కొర్ర రమేష్ నాయక్ కుటుంబ సభ్యులు మాట్లాడుతూ ఆపద సమయంలో వెంటనే స్పందించి మమ్మల్ని ఆదుకున్న మర్రి నిరంజన్ రెడ్డి మరియు మంత్రి కోమటిరెడ్డి వెంకటరెడ్డి కొర్ర రమేష్ నాయక్ కుటుంబ సభ్యులు ప్రత్యేక ధన్యవాదాలు తెలియజేశారు. ఈ కార్యక్రమంలో నాయకులు గణేష్ నాయక్, మోహన్ నాయక్ పాల్గొన్నారు.

జర్నలిస్ట్ నరేష్ కుమారుడు జన్మదిన వేడుకల్లో

పాల్గొన్న టీజేపి అధ్యక్షుడు శానూర్ బాబా



మోటకొండూర్, జూలై 17(సంచలనం న్యూస్): మండలంలోని సవ తెలంగాణ రిపోర్టర్ పుల్లె నరేష్ యాదవ్ కుమారుడు జస్సంత యాదవ్ మొదటి జన్మదిన వేడుకలకు తెలంగాణ జర్నలిస్టు అసోసియేషన్ యాదాద్రి భువనగిరి జిల్లా అధ్యక్షులు, జిల్లా మీడియా అక్రిడేషన్ కమిటీ సభ్యులు మహమ్మద్ షానూర్ బాబా హాజరై కేక్ కట్ చేసి పుట్టినరోజు శుభాకాంక్షలు తెలియజేశారు. ఈ కార్యక్రమంలో జర్నలిస్ట్ లు సుర్పంగ శ్రీనివాస్, చందు, విక్రం, రమేష్, స్వామి, నాగరాజు, పరశురాములు, నవీన్, తదితరులు పాల్గొన్నారు.

నేడు బ్రాహ్మణ పల్లిలో మాజీ ఎమ్మెల్యే కొమ్మిడి

సంతాప సభ

- స్మారక సంచిక ఆవిష్కరణ

భువనగిరి, జూలై 17(సంచలనం న్యూస్): భువనగిరి మాజీ ఎమ్మెల్యే కొమ్మిడి నర్సింహారెడ్డి సంతాప సభను యాదాద్రి భువనగిరి జిల్లా, బీదీనగర్ మండలం, ట్రాహ్మణ పల్లి గ్రామంలో జరుగునని కొమ్మిడి నర్సింహారెడ్డి కుటుంబ సభ్యులు తెలిపారు. మా అందరికీ మార్గదర్శి, విలువలకు ప్రతీక, నిస్వార్థ ప్రజా సేవకులు, నిరాదరణలకు కొమ్మిడి, నర్సింహారెడ్డి జీవిత చరిత్ర ఆధారంగా “స్మారక సంచికను” ఈ సంతాప సభలో ఆవిష్కరించనున్నట్లు వారు తెలిపారు. భువనగిరి మాజీ ఎమ్మెల్యే కొమ్మిడి నర్సింహారెడ్డి అభిమానులు, బంధువులు, రాజకీయ పార్టీల నాయకులు, ప్రజా సంఘాల, సామాజిక సంఘాల కార్యకర్తలు, ప్రజా అధిక సంఖ్యలో హాజరై కొమ్మిడి నర్సింహారెడ్డి కి నివాళు లు అర్పించాలని వారు కోరారు.

